

सोने में 4132 करोड़ के सौदे, कृषि जिंसों के वायदा सुस्त

मुंबई, 30 जुलाई। देश के सबसे बड़े कमोडिटी एक्सचेंज एमसीएक्स पर आज सोने व चांदी के वायदों में मामूली सुधार दर्ज हुआ। अल्युमिनियम, सीसा मजबूत रहे। कृषि के ज्यादातर जिंसों के वायदा सुस्त बंद हुए।

एक्सचेंज पर कुल 12145.44 करोड़ रु के कामकाज किये गये। इनमें सोने के वायदों के 4132.62 करोड़, चांदी के 994.79 करोड़, कॉपर के 2075.06 करोड़, निकल के 928.37 करोड़, सीसा के 745.96 करोड़, जस्ता के 655.05 करोड़, कूड तेल के 1777.71 करोड़, नेचरल गैस के 150.99 करोड़, आलू के 55.70 करोड़ और मेंथा तेल के 85.25 करोड़ रु के सौदे शामिल थे। एमसीएक्स का कॉमडेक्स 10.33 अंक लुढ़ककर 2736.02 अंक हुआ।

बहुमूल्य धातुओं में सोना अगस्त 3 रु घटकर 17759 रु हुआ जबकि सोना अक्टूबर 15 रु सुधरकर 17869 रु और सोना दिसंबर 32 रु चढ़कर 17961 रु हुए। सोना फरवरी वायदा 11 रु बढ़कर 18014 रु हुआ। सोने के सिक्कों में जुलाई का सिक्का 18 रु चढ़कर 14233 रु प्रति 8 ग्राम हुआ। सिक्का अगस्त 10 रु चढ़कर 14377 रु पर बंद रहा। चांदी सितंबर अनुबंध 3 रु चढ़कर 28274 रु हुई। चांदी दिसंबर भी 7 रु चढ़कर 28413 रु और चांदी मार्च 45 रु बढ़कर 28532 रु हुई।

मेटल वर्ग में कॉपर का अगस्त अनुबंध 1.85 रु गिरकर 335.55 रुपये प्रति किलो हुआ। निकल जुलाई भी 4 रु फिसलकर 955.10 रु हुआ। अल्युमिनियम जुलाई 2.20 रुपये चढ़कर 98.85 रु, सीसा जुलाई 0.70 रु चढ़कर 94.55 रु और जस्ता जुलाई 0.10 रु घटकर 91.10 रु पर बंद रहे।

ऊर्जा सेगमेंट में कूड तेल और ब्रेंट कूड कमजोर रहे जबकि नेचरल गैस के वायदा सुधरे। कूड तेल अगस्त 27 रुपये गिरकर 3625 रुपये पर बंद रहा। सितंबर वायदा भी 26 रु गिरकर 3659 रु हुआ। ब्रेंट कूड तेल का अगस्त वायदा 16 रु घटकर 3581 रु पर बंद रहा। नेचरल गैस अगस्त 1.50 रु सुधरकर 226.40 रु हुआ।

एक्सचेंज पर प्रतिशत के हिसाब से आज सबसे अधिक लाभ पर बंद हुए वायदों में चना नवंबर 2.43 फीसदी उछलकर 2400 रु हुआ। मकाई का अगस्त वायदा भी 9 0.81 फीसदी सुधरकर 1117 रु पर पहुंचा। नुकसान वाले वायदों में आलू अक्टूबर 4.01 फीसदी औंधकर 373.70 रु हुआ। आलू अगस्त भी 4 प्रतिशत नीचे 367.30 रु हुआ। इलायची के सभी वायदा भी 4-4 फीसदी तक गिरे। इलायची अगस्त जहां 4 फीसदी नीचे 59 रुपये की गिरावट के साथ 1415.70 रु हुई वहीं इलायची सितंबर भी 4 फीसदी नीचे 51.50 रु घटकर 1236.80 रु हुई। सीपीओ का अक्टूबर कांट्रैक्ट भी 2.22 प्रतिशत टूटकर 386.80 रु और चना अक्टूबर 2.14 फीसदी नीचे 2335 रुपये पर बंद रहे।

अन्य कृषि जिंसों में रिफाइंड सोया तेल का अगस्त वायदा 4.70 रु गिरकर 483.50 रु, मेंथा तेल जुलाई 8.40 रु घटकर 680.80 रु रहे। कपास अप्रैल वायदा 3.50 रु चढ़कर 630 रु, ग्वारसीड अगस्त 31 रु घटकर 2259 रु और बादाम सितंबर 1.50 रु उपर 331.50 रु पर बंद रहे।